

विजाभज प्रवर्गाच्या प्राथमिक शाळांमधील
इयत्ता १ ली ते ३ री च्या वर्गांना ग्रीन
बोर्डचा पुरवठा करणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्र. विभशा-२०१५/प्र.क्र. १८४/विजाभज-२
हुतात्मा राजगुरु चौक, मादाम कामा रोड,
मंत्रालय विस्तार भवन, मुंबई- ४०० ०३२.
दिनांक :- १८ मार्च, २०१६.

वाचा-

- १) शासन निर्णय सामाजिक न्याय व विशेष सहाय्य विभाग क्र.विभशा-२००९/प्र.क्र.२/मावक-६ दि. १३/८/२००९.
- २) DGS&D, भारत सरकार, नवी दिल्ली यांचे Rate Contract no. WGWB/WMT-२/ RC-S३०९००००/०२१६/१२/०६२७४/००११. दि. २३/४/२०१५.
- ३) संचालक, विजाभज, विमाव व विमाप्र कल्याण, महाराष्ट्र राज्य पुणे यांचे पत्र क्र. विजाभजसं/पुणे/प्राथ.आशा/ग्रीन बोर्ड पुरवठा/२०१५-१६/३११९ दि. १४/१२/२०१५.
- ४) शासन निर्णय उद्योग, ऊर्जा व कामगार विभाग क्र. भांखस- २०१४/प्र.क्र. ८२/भाग- III/ उद्योग-४ दि. ३०/१०/२०१५.
- ५) संचालक विजाभज, इमाव व विमाप्र कल्याण, महाराष्ट्र राज्य पुणे यांचे पत्र क्र. विजाभजसं/ आशा/ग्रीन बोर्ड खरेदी/बैठक/२६८/२०१५-१६ दि. २/२/२०१६.

प्रस्तावना-

महाराष्ट्र राज्यामध्ये विमुक्त जाती व भटक्या जमातीच्या प्रवर्गाच्या आश्रम शाळांमधील मुला-मुलींना देण्यात येणाऱ्या सोयी सुविधांमध्ये वाढ करण्याबाबत संदर्भ क्र. १ अन्वये शासनाने निर्णय घेतलेला आहे. त्यानुसार विजाभज प्रवर्गाच्या प्राथमिक आश्रमशाळांमधील इयत्ता १ ली ते ३ री च्या वर्गांकरिता ग्रीन बोर्ड पुरवठा करण्याचा प्रस्ताव शासनाच्या विचाराधीन होता.

शासन निर्णय-

सामाजिक न्याय व विशेष सहाय्य विभागांतर्गत स्वयंसेवी संस्थांमार्फत चालविण्यात येणाऱ्या विजाभज प्राथमिक आश्रमशाळांमधील इयत्ता १ ली ते ३ री च्या वर्गांकरिता ग्रीन बोर्ड पुरवठा करण्यास शासन मान्यता देण्यात येत आहे. ऑल टाईम इंडस्ट्रीज या संस्थेच्या ग्रीन बोर्ड या ब्रॅन्डेड वस्तुसाठी DGS&D या केंद्र शासनाच्या संस्थेने संदर्भ क्र. २ नुसार दरकरार निश्चित केलेला आहे. सदर दरकराराची वैधता दि. ३०/४/२०१६ पर्यंत आहे. या दरकरारामधील अटी व शर्ती नुसार तसेच संचालक विजाभज, इमाव व विमाप्र कल्याण यांच्या स्तरावरील खरेदी समितीने संदर्भ क्र. ५ नुसार केलेल्या शिफारशीनुसार ऑल टाईम इंडस्ट्रीज या संस्थेला राज्यातील २८६ विजाभज आश्रम शाळांमधील इयत्ता १ ली ते ३ री च्या वर्गांना प्रति वर्ग १ नग याप्रमाणे एकूण ८५८ ग्रीन बोर्डचा पुरवठा करण्यासाठी काम देण्यास मान्यता देण्यात येत आहे. उपरोक्त ग्रीन बोर्डच्या एका नगाची रक्कम रु. ७३५८/- (५ % VAT सह) प्रमाणे एकूण ८५८ ग्रीन बोर्डची किंमत रु. ६३,१३,१६४/- (५ % VAT सह) (अक्षरी रु. त्रेसष्ट लक्ष तेरा हजार एकशे चौसष्ट फक्त) एवढ्या खर्चास पुढील अटी व शर्तीच्या अधीन राहून मान्यता देण्यात येत आहे-

- १) संचालक, विभाभज पुणे यांनी ऑल टाईम इंडस्ट्रीज, ता.भिवंडी, जि. ठाणे यांनी सादर केलेल्या दरकरारानुसार वस्तु पुरवठ्याबाबत अटी व शर्ती निश्चित कराव्यात व त्या अनुषंगाने त्याच्याशी करारनामा करण्यात यावा.
- २) संबंधीत संस्थेने ग्रीन बोर्डचा पुरवठा जिल्हा स्तरावर संबंधीत अधिकाऱ्याकडे करावा.
- ३) संचालक, विभाभज, पुणे यांनी वरीलप्रमाणे विभाभज प्राथमिक आश्रमशाळांमध्ये ग्रीन बोर्ड पुरविण्याबाबत संबंधीत संस्थेस आदेश द्यावा.
- ४) सदर ग्रीन बोर्डचा पुरवठा झाल्यानंतर पुरवठा पोच पावती, प्रत्यक्ष झालेला ग्रीन बोर्डचा पुरवठ्याची देयके प्राप्त झाल्यानंतर त्या देयकाची तपासणी करून पुरवठा करण्यात आलेल्या मालाची ९० % रक्कम अदा करावी व उर्वरीत १० % रक्कम पूर्ण पुरवठा झाल्यानंतर १ महिन्यात तपासून सादर करावी.

सदर ग्रीन बोर्डकरीता झालेला खर्च मुख्य लेखाशीर्ष “ २२२५ अनुसूचित जाती/ अनुसूचित जमाती, इतर मागासवर्गीयांचे कल्याण, ०३ मागासवर्गीयांचे कल्याण, २७७ शिक्षण अंतर्गत (०१)(०९) विमुक्त जमाती व भटक्या जमातीच्या विद्यार्थ्यांसाठी अशासकीय संस्थांमार्फत चालविण्यात येणाऱ्या निवासी आश्रमशाळा व वसतिगृहातील सुविधा वाढविणे (३१) सहाय्यक अनुदान (वेतनेत्तर), (२२२५ सी ९२ ९)” या योजनेसाठी सन २०१५-१६ या आर्थिक वर्षाकरीता मंजूर अनुदानातून भागविण्यात यावा. संचालक विमुक्त जाती भटक्या जमाती, इतर मागासवर्ग व विशेष मागासवर्ग कल्याण संचालनालय, महाराष्ट्र राज्य पुणे यांना आहरण व संवितरण अधिकारी म्हणून घोषित करण्यात येत असून त्यांनी सदरील रक्कम कोषागारातून आहरीत करून संबंधितांना वितरीत करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१८१२३६०१५४२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.दि.पाष्टे)

कार्यासन अधिकारी, महाराष्ट्र शासन

प्रत,

- १) संचालक, विभाभज, इमाव व विमाप्र कल्याण संचालनालय, पुणे.
- २) महालेखापाल महाराष्ट्र- १/२ (लेखा परिक्षा/लेखा अनुज्ञेयता) मुंबई/ नागपूर
- ३) सर्व प्रादेशिक उपायुक्त, समाजकल्याण विभाग,
- ४) सर्व सहाय्यक आयुक्त, समाजकल्याण,
- ५) जिल्हा कोषागार अधिकारी, पुणे
- ६) मुख्य लेखापरिक्षक, स्थानिक निधी शाखा, मुंबई
- ७) सह संचालक, लेखा व कोषागारे, मुंबई
- ८) ऑल टाईम इंडस्ट्रीज, ता.भिवंडी, जि. ठाणे
- ९) निवड नस्ती, कार्यासन विभाभज-२.